

செய்தி வெளியீடு

ஆதிதிராவிடர் மற்றும் பழங்குடியினர் நலப் பள்ளிகளில் 2025-26 ஆம் கல்வி ஆண்டில் பத்தாம் வகுப்பு பொதுத் தேர்வில் அதிக தேர்ச்சி - செய்தி வெளியீடு

2025-26ஆம் கல்வியாண்டில் பத்தாம் வகுப்பு பொதுத் தேர்வுகளில் ஆதிதிராவிடர் நலப்பள்ளிகளின் மாணக்கர்களின் தேர்ச்சி விகிதம் 91.42 சதவீதமாகும். இது முந்தைய கல்வி ஆண்டின் 90.52 சதவீதத்தினை காட்டிலும் அதிகமாகும். மேலும், பழங்குடியினர் நலப் பள்ளிகளில் பயின்ற மாணக்கர்களின் தேர்ச்சி விகிதம் 96.66 சதவீதமாகும். இது முந்தைய கல்வி ஆண்டின் தேர்ச்சி சதவீதம் 93.61யினை காட்டிலும் மூன்று சதவீதம் அதிகமாகும். பழங்குடியின மாணக்கரின் தேர்ச்சி விகிதமானது மாநிலத்தின் மொத்த தேர்ச்சி விகிதமான 94.31 சதவீதத்தினை காட்டிலும் அதிகமாகும். பழங்குடியினர் நலப் பள்ளிகளில் 400 மதிப்பெண்களுக்கு மேல் 321 மாணக்கர்கள் மதிப்பெண் பெற்றுள்ளனர். 44 பழங்குடியினர் நலப் பள்ளிகளில் 100 சதவீதம் தேர்ச்சி பெற்றுள்ளனர்.

ஆதிதிராவிடர் மற்றும் பழங்குடியினர் நலப் பள்ளிகளில் தேர்ச்சி அதிகரிக்க, தேர்ச்சி விழுக்காடு குறைவாக உள்ள பள்ளிகளை கண்டறிந்து, அப்பள்ளி ஆசிரியர்களுக்கு சிறப்பு பயிற்சி அளிக்கப்பட்டதாலும், காலாண்டு தேர்வில் தேர்ச்சி பெறாத மற்றும் மெல்ல கற்க்கும் மாணவர்களுக்கு சேலம் மாவட்டம், அபிநவம், ஏற்காடு மற்றும் கருமந்துறை பள்ளிகளில் சிறப்பு பயிற்சி வகுப்புகள் நடத்தப்பட்டது.

மேலும், அரையாண்டு தேர்வின் தேர்ச்சி தொடர்பாக பகுப்பாய்வு செய்யப்பட்டு, சிறப்பாக செயல்படும் ஆசிரியர்களை கொண்டு தேர்வுக்கு தயாராகும் மாணவர்களை அதிக மதிப்பெண்கள் பெறுவதற்கும், தேர்வினை கையாளுவது குறித்தும் விரிவாக பயிற்சி அளிக்கப்பட்டது. அரையாண்டு தேர்வு விடைத்தாளினை மாவட்டம் வாரியாவும் மற்றும் பள்ளிவாரியாவும் மாற்றம் செய்யப்பட்டு விடைத்தாள்கள் திருத்தம் செய்யப்பட்டு, தேர்ச்சி விழுக்காடு அதிகரிக்க சிறப்பு முயற்சிகள்

மேற்கொள்ளப்பட்டது. இதன் மூலம் படிப்பில் பின்தங்கிய மாணவர்கள் மீது சிறப்பு கவனம் செலுத்தப்பட்டதால், கடந்த ஆண்டு தேர்ச்சி சதவீதமான 93 சதவீதத்திலிருந்து தற்போது 96 சதவீதமாக உயர்ந்துள்ளது.

வெற்றி பெற்ற மாணவர்களுக்கும் அதற்கு உறுதுணையாக இருந்த ஆசிரியர்களுக்கும் ஆதிதிராவிடர் மற்றும் பழங்குடியினர் நலத்துறை வாழ்த்துகளை தெரிவித்துக்கொள்கிறது.

வெளியீடு: இயக்குநர், செய்தி மக்கள் தொடர்புத்துறை, சென்னை-9

அரசின் செய்திகளை உடனுக்குடன் தெரிந்துகொள்ள:

 tndiprnews  tndipr  tndipr  TN DIPR  www.dipr.tn.gov.in  TNDIPR, Govt.of Tamil Nadu